

रात्रि गश्त को प्रभावी बनाया जाएगा

माई झुंझुनू। आतंरिकत पुलिस अधीक्षक वीके गोड ने कहा कि समाज का दायित्व है कि वह अपनी आंखें खुली रखकर, अपराधियों पर नजर रखें। वे बुधवार को कोतवाली में सीएलसी के बैठक में बोल रहे थे। उन्होंने कहा कि आपस में मिल जुलकर ही अपराधों पर अंकुश लगाया जा सकता है। बैठक में शहर में हो रही चोरी की घटनाओं पर विशेष चर्चा की गई। इन पर अंकुश के लिए पुलिस जन सहयोग से कार्य करेगी। पुलिस ने सीएलसी सदस्यों को अपने-अपने इलाकों में गश्त करने को भी कहा है।

इस मौके पर उपस्थित सीएलसी सदस्य इकबाल कबाड़ी ने गुस्वार से वार्ड ११ में गश्त कराने की बात कही, वहीं नगरपालिका पूर्व चेयरमैन रमेश टीबड़ा ने भी वार्ड ९ में जल्दी ही गश्त शुरू करने पर जोर दिया। सभी सदस्यों अपने-अपने इलाकों में सभी घरों के सामने बल्ब जलाने की बात भी कही। पुलिस उपाधीक्षक गोपाल स्वरूप मेवाड़ा ने कहा कि अपराधों की मुक्ति के लिए समाज को आगे आना होगा। इस अवसर पर सीआई राजेन्द्र शर्मा, एसआई कैलाश जिन्दल, विश्वनाथ टीबड़ेवाल, डा. दयाशंकर बावलिया, इकबाल कबाड़ी, सम्पत चुडेलेवाला, डीएन तुलस्यान, छगनलाल धूपिया, डा. सलाउद्दीन चोपदार, ओमप्रकाश आबूसरिया, एडवोकेट सतीश कुलहरि सहित अन्य सदस्य मौजूद थे।

कलक्टर व एसपी हुए ग्रामीणों से रू-ब-रू

माई झुंझुनू। नवगंतुक जिला कलक्टर दिनेश कुमार बुधवार दोपहर पुलिस अधीक्षक सचिन मितल के साथ रघुनाथपुरा गांव में ग्रामीणों से रूबरू हुए। दोनों अधिकारियों ने राजकीय माध्यमिक विद्यालय में आयोजित बैठक में सरपंच, पटवारी, ग्रामसेवक, सीएलसी सदस्यों व ग्रामीणों से गांव की जन समस्याओं पर चर्चा की।

ग्रामीणों ने जिला कलक्टर को गांव में लोगों व पशुओं के इलाज की व्यवस्था व पानी की जलापूर्ति सुचारु न होने, दिन में बिजली न आने, रामावि में अध्यापक के शराब पीकर आने, जलदाय विभाग के कर्मचारियों के समय पर न आने, शराब के ठेके को हटवाने, जैसी समस्याओं से अवगत कराया। इस पर जिला कलक्टर ने उचित कार्रवाई का आश्वासन दिया।

अनाथ बच्चों के लिए कल्याणकारी योजना के बारे में जानकारी दी। पुलिस अधीक्षक सचिन मितल ने गांव के छोटे-मोटे विवाद आपस में मिल बैठकर निपटाने की सलाह दी।

एसपी ने ग्रामीणों की मांग पर थानाधिकारी को शराब पीकर उत्पात मचाने वालों पर सख्त कार्रवाई के निर्देश दिए तथा सीएलसी की सदस्य संख्या बढ़ाने व निष्क्रिय सदस्यों को हटाने की बात कही। इस मौके रक सरपंच बसन्ती देवी, उपखण्ड अधिकारी राधेश्याम मीणा, तहसीलदार रामनिवास यादव, थानाधिकारी बच्चूसिंह, पूर्व सरपंच हरिराम, बोदूराम, सुमर रेपस्वाल, जगदीश जांगिड़, बंशोधर मीणा, हनुमानप्रसाद जांगिड़, राजेन्द्र सोनी, बनवारी जांगिड़, सुरेश महाजन, प्रभात महाजन सहित कई लोग उपस्थित थे।



वसुन्धरा राजे वीमैन टुगैदर अवार्ड से सम्मानित

जयपुर, 15 मई। राजस्थान के गौरवपूर्ण और समृद्ध सांस्कृतिक इतिहास में उस समय एक और स्वर्णिम अध्याय जुड़ गया जब मुख्यमंत्री श्रीमती वसुन्धरा राजे को संयुक्त राष्ट्र मुख्यालय में सोमवार सांय 'वीमैन टुगैदर अवार्ड' से सम्मानित किया गया। भारतीय समयानुसार मंगलवार प्रातः 5.30 बजे मुख्यालय में आयोजित तीसरे "वीमैन टुगैदर अवार्ड" समारोह में संयुक्त राष्ट्र के राजनीतिक मामलात विभाग की सुश्री हेबा अब्दुल लतीफ ने श्रीमती राजे के साथ-साथ नोबल पुरस्कार विजेता सुश्री वंगारी मथाई और श्री ईबादी को इस पुरस्कार से सम्मानित किया।

श्रीमती राजे यह पुरस्कार प्राप्त करने वाली देश की पहली मुख्यमंत्री हैं। संयुक्त राष्ट्र एवं वीमैन टुगैदर संस्था की ओर से मुख्यमंत्री को पुरस्कार स्वरूप ट्रॉफी और प्रमाण पत्र प्रदान किया गया।

यूनेस्को एम्बेसेडर और प्रसिद्ध अमेरिकन अभिनेत्री सुश्री मैरिसा बेरेन्सन और यूनिसेफ एम्बेसेडर एवं स्पेनिश फिल्म अभिनेता एंटोनिया बेंडेरस की उपस्थिति में आयोजित इस समारोह में विश्व की ख्यातनाम कला हस्तियां, राजनयिक और गणमान्य नागरिक उपस्थित थे। मुख्यमंत्री को पुरस्कार प्राप्ति पर, उपस्थित गणमान्य नागरिकों एवं अन्य पुरस्कार

विजेताओं ने बधाई दी तथा महिला सशक्तीकरण के लिए किये गये प्रयासों के लिए उनकी सराहना की। उल्लेखनीय है कि संयुक्त राष्ट्र और वीमैन टुगैदर संगठन की ओर से वर्ष 2000 में वीमैन टुगैदर अवार्ड की स्थापना की गई। यह पुरस्कार उन महिलाओं एवं संस्थाओं को प्रदान किया जाता है, जो सामाजिक क्षेत्र में महिलाओं के लिए विकास, लैंगिक समानता, गरीबी उन्मूलन के लिए और शिक्षा, कला एवं संस्कृति के प्रोत्साहन के लिए कार्य करते हैं।



पार्षदों से रूबरू हुए एसपी गौड़

माई झुंझुनू। 17 मई। नगरपालिका झुंझुनू में पार्षदों के साथ बैठक में अतिरिक्त पुलिस अधीक्षक विष्णु कुमार गौड़ ने कहा कि जनप्रतिनिधि व शरीफ लोग पुलिस का सहयोग करें तो अपराधों पर पूरी तरह से अंकुश लग सकता है। चोरी की घटनाओं पर अंकुश लगाने के लिए एसपी ने पुलिस प्रशासन की ओर के लिए गए प्रयासों की जानकारी दी। उन्होंने हर कालोनी में वहां के वाशिंगटन केस्टर पर चौकीदार रखने की बात भी कही।

बैठक में पालिकाध्यक्ष भारती टीबड़ा, भाजपा नेता रमेश टीबड़ा, अजय तिवाड़ी, उपाध्यक्ष वीरेंद्र डारा, डीएसपी गोपाल स्वरूप, पार्षद कैलाश टैलर, किशनलाल शर्मा, राजेश बाबल, आनंद

पुजारी, फैयाद अली, मनोहरलाल कुमावत, विमला बेनीवाल, गौतम पुजारी, राजेंद्र ठेंग्रे, संजय मोरवाल आदि उपस्थित थे। पार्षदों ने वार्ड छह, 12, 25, 28 व 29 में पहले से चल रही चौकीदार व्यवस्था से अवगत कराया गया।

वार्ड एक के पार्षद राजेश बाबल ने गश्त बढ़ाने की मांग की वहीं अजय तिवाड़ी ने रेलवे स्टेशन के निकट ठहरे बांग्लादेशी लोगों की जांच कराने का मुद्दा उठाया। इसके अलावा घर-घर घूमकर सामान बेचने वालों की पहचान करने, डोर टू डोर दवा बेचने वाली महिलाओं पर अंकुश लगाने, स्ट्रीट लाइटें दुरुस्त कराने, रात के समय स्कूटर-बाइक पर घूमने वालों से पूछताछ करने, सीएलसी सदस्यों के साथ पार्षदों को भी अहमियत देने, मोहल्लेवार कमेटीयों तैयार करने के भी सुझाव दिए गए। अंत में सर्वसम्मति से पार्षदों ने अपने-अपने वार्ड में चौकीदार की व्यवस्था कराने पर सहमति जताई।

झुंझुनू जिला केंसर सोसायटी के बारे में इंटरनेट पर जानकारी उपलब्ध है।
- डॉ. राकेश गुप्ता
www.myjhunjunu.com/jdcs

अपर पुलिस अधीक्षक गौड़ ने ली सीएलसी मीटिंग



माई झुंझु, 3 मई। नवगंतुक अपर पुलिस अधीक्षक विष्णु कुमार गौड़ ने गुरुवार सायंकाल स्थानीय कोतवाली झुंझुनू में सीएलसी मीटिंग ली जिसमें सीएलसी सदस्य सम्पत चुडेलेवाला, डीएन तुलस्यान, डा.दयाशंकर बावलिया, छगनलाल धूपिया, नवल खण्डेलिया, डा.सलाउद्दीन चोपदार, सतीश कुलहरि, रामावतार सोनी, राजेन्द्र ठठेरा, पवन पुजारी, डा. कमलेश माथुर, राजेन्द्र निर्वाण एवं गणमान्य जनों में किशोरीलाल टीबड़ा, विश्वनाथ टीबड़ा, नरोत्तमलाल

जालान, सुरेश तिवाड़ी, विनोद पुरोहित एवं प्रेस के सदस्य उपस्थित थे। शहर कोतवाल राजेन्द्र शर्मा, उपनिरीक्षक कैलाश जिन्दल श्रीचन्द सहित अन्य पुलिस स्टॉफ की उपस्थिति में वी.के.गौड़ ने स्वयं परिचय के साथ सभी का परिचय प्राप्त कर सभी से बैठक के बारे में विस्तार से चर्चा की। अध्यक्षता कर रहे अपर पुलिस अधीक्षक गौड़ ने प्रेस के बारे में अपने विचार कुछ यूं बयान किये कि प्रेस की सकारात्मक सोच से हमेशा समाज हित होता है उनकी सजगता समाज के लिए

एक शुभ संकेत है। उन्होंने पुलिस व जनता के बीच बेहतर तालमेल से उपलब्ध संसाधनों का बेहतर उपयोग हो सके, अपराधियों में डर भय पैदा हो एवं अपराधों पर अंकुश लग सके आदि बातों की विस्तृत विवेचना की। उन्होंने चुरू जिले में अपने कार्य काल की कुछ उल्लेखनीय घटनाओं के उदाहरण भी प्रस्तुत किए। उपस्थित व्यक्तियों ने शहर में हुई चोरियों की वारदात, बड़े स्पीड ब्रेकर को ठीक करवाने, रात्रि को आटो रिकशा चलाने, सहित अन्य बातों पर ध्यान दिलाया।

झुंझुनू एकेडमी का 12 वाणिज्य वर्ग का बोर्ड परीक्षा परिणाम रहा उत्कृष्ट

माई झुंझुनू। स्थानीय झुंझुनू एकेडमी के कक्षा 12 वाणिज्य का बोर्ड परीक्षा परिणाम उत्कृष्ट रहा। जानकारी देते हुए विद्यालय के प्रधानाचार्य श्री मोहनलाल धायल ने बताया कि विद्यालय का परीक्षा परिणाम किसी भी दृष्टि से योग्यता सूची में स्थान प्राप्त करने से कम नहीं है। श्री धायल ने बताया कि विद्यालय के 12वीं वाणिज्य अंग्रेजी माध्यम के छात्र कपिल स्वामी ने 650 में से 578

(88.92 प्रतिशत) अंक प्राप्त किए हैं जो मैरिट से मात्र 2 अंक दूर है। इसी प्रकार 12 वीं वाणिज्य वर्ग के हिंदी माध्यम के छात्र सुनील टीबड़ा ने 650 में से 576 (88.62 प्रतिशत) अंक प्राप्त किए हैं जो मैरिट से मात्र 4 अंक दूर है। इसी के साथ-साथ विद्यालय के 69 छात्र प्रथम श्रेणी से, 52 छात्र द्वितीय श्रेणी से एवं 1 छात्र तृतीय श्रेणी से उत्तीर्ण हुए हैं तथा विभिन्न विषयों में कुल 233 विशेष योग्यताएं विद्यार्थियों ने अर्जित हुई हैं। इन विद्यार्थियों को

नवआगंतुक अतिरिक्त पुलिस अधीक्षक विष्णु कुमार गौड़, कवि हृदय हंसमुख स्वभाव के व्यक्ति हैं। नियमित योग भी करते हैं। उन्होंने 'पद की गरिमा' पर सुन्दर कविता उपस्थित सभी को सुनाकर आश्चर्य चकित कर दिया कि पुलिस वाले भी शायर होते हैं।

8वीं बोर्ड में प्रदीप कुमार को 90 प्रतिशत अंक प्राप्त हुए

माई झुंझुनू। आदर्श बाल निकेतन उच्च माध्यमिक विद्यालय झुंझुनू, झुंझुनू प्रगति संघ द्वारा संचालित के दो छात्र प्रदीप कुमार ने 90 प्रतिशत अंक तथा सौरभ पंसारी ने 89.33 प्रतिशत अंक प्राप्त कर विद्यालय का नाम रेशन किया है। इसके लिये विद्यालय परिवार इनका तथा इनके परिवार का आभारी है। विद्यालय का




प्रदीप कुमार

राणी शक्ति मंदिर में योग शिविर

माई झुंझुनू। हर माह के प्रथम सप्ताह में लगने वाला भारतीय योग एवं प्राकृतिक चिकित्सा संस्थान जीवन विहार आश्रम चौमू के तत्वाधान में राणी शक्ति मंदिर में निशुल्क जीवन योग एवं प्राकृतिक चिकित्सा शिविर का उद्घाटन अखिल भारतीय षटदशर्ष अखाड़ा परिषद के प्रदेश महामंत्री कोट बाघ शाकंभरी के संत डा. योगी जीवनाथ ने किया। इस अवसर पर उन्होंने कहा कि योग से व्यक्ति हमेशा स्वस्थ एवं प्रसन्न रहता है।

शिविर में सैंकड़ों की संख्या में स्त्री-पुरुष इलाज करवा रहे हैं। शिविरार्थियों को राणी सती मंदिर ट्रस्ट की ओर से आवास, भोजन एवं उपचार की व्यवस्था निशुल्क की गई है। शिविर में डा. साध्वी योग श्री एवं डा. राकेश शर्मा ने सेवाएं प्रदान की।

विद्यार्थियों के उत्कृष्ट परीक्षा परिणाम की बधाई देते हुए जीवम समूह के चेयरमैन श्री दिलीप मोदी ने कहा कि वर्ष भर की विद्यार्थियों की मेहनत, गुरुजनों की सतत मार्गदर्शन एवं पेश प्रोग्राम की उपयोगिता 12 वीं वाणिज्य के बोर्ड परीक्षा परिणाम से परिलक्षित हो रही है कि 12 वीं वाणिज्य के बोर्ड परीक्षा परिणाम में औसत प्राप्तांक प्रतिशत 62.15 प्रतिशत रहे हैं तथा इतनी अधिक संख्या में प्रथम श्रेणियां एवं विभिन्न विषयों में सैंकड़ों विशेष योग्यताओं से इस परीक्षा परिणाम को किसी मैरिट से कम नहीं माना जा सकता। विदित है कि झुंझुनू एकेडमी ने 12वीं वाणिज्य में लगातार गत चार वर्षों में पांच बोर्ड मैरिट दी है।



शुभम पंसारी

कक्षा 8 परीक्षा परिणाम इस बार अपने ऊंचाईयों की ओर अग्रसर है कुल 55 विद्यार्थी 8वीं बोर्ड परीक्षा में बैठे जिनमें 41 छात्र प्रथम डिवीजन आये तथा 12 छात्र सैंकण्ड तथा एक तृतीय डिवीजन आया। विद्यालय सभी अभिभावकों व अपने शिक्षकों का आभार मानता है जिनके प्रयासों से यह सफलता मिली।

श्री संतोषकुमार झुंझुनूवाला द्वारा 75 जोड़ों के सामुहिक विवाह

माई झुंझुनू। श्री संतोष कुमार झुंझुनूवाला एवं श्रीमती सीतादेवी झुंझुनूवाला के द्वारा दूसरा सामुहिक विवाह कार्यक्रम आदिवासियों के क्षेत्र में जहां पर गरीबी रेखा से नीचे के लोग रहते हैं वहां पर ग्राम दीनबाड़ी ता. कपटारा जि. होलसड़ा गुजरात में जाकर 75 जोड़ों का विवाह पूर्ण विधी विधान से कराया गया। यह कार्यक्रम 1 मई 07 को सम्पन्न हुआ। जो अपने आपने एक अदभूत था। इस सामुहिक विवाह में ऐसे लोगों की चाह पूरी हुई जो अपना वैवाहिक जीवन जीना दुर्भर समझते थे। इस वैवाहिक कार्यक्रम में जोड़ों के दोनों तरफ के लगभग 4 हजार लोगों ने खाना खाया तथा आने वलो सभी बड़े खुश थे। लड़की वाले बने श्री संतोष जी झुंझुनूवाला ने अपने सपरिवार जिनमें इनके दोनों लड़के सपली तथा बच्चे व भाई उनकी पत्नीयां शामिल थी आये,

जयपुर से श्री रामानन्द जी मोदी तथा झुंझुनू से गीतुराम मोदी तथा मुम्बई से श्री मनुभाई तथा उनका परिवार व उनके भाई आदि सभी शामिल थे। मनुभाई के परिवार ने लड़के वाले की रश्म अदा की।

इस सारे कार्यक्रम के संयोजक के रूप में हंसमुख भाई दीनबाड़ी ने अपने पूरे परिवार व दीनबाड़ी कपरारा के कई सज्जनों ने आकर इस सेवा कार्य में पूरी पूरी मदद की। इन्हों के द्वारा इससे लगभग दो साल पहले भी 151 जोड़ों का विवाह डॉ. कनक भाई के सहयोग से बसधा में सम्पन्न कराया था। पिलानी के श्री श्रीकान्त जी भी आये थे विवाह में पहले लड़के और लड़की को पूरी ड्रेस सेहरा सहित दिये गये जो सबके एक जैसे होने के कारण बड़े सुन्दर लग रहे थे। बाद में फेरो की छह-छह जोड़ों की बैठने की व्यवस्था

की गई। सभी हवनों में विधि विधान से पूजा व हवन तथा सात फेरे दिलवाये गये और फिर एक चान्दी का सिका लड़के को तथा एक मंगल सुत्र लड़की को श्री संतोष कुमार झुंझुनू ने पहनाया तथा बाद में उनका बरात के रूप में वहां के रिति रिवाजों के अनुसार स्वागत किया गया। सभी बड़े खुश थे क्योंकि ये लोग अपना परिवार तो बना लेते हैं लेकिन शादी विवाह को गरीबी होने के कारण रश्म अदा नहीं कर पाते वे सभी बड़े खुश थे।

जाते समय दहेज के रूप में इनको दो-दो कलश (टोकणी) स्टील के तथा दो-दो थाली, दो-दो कटोरी, दो-दो गिलास, दो-दो चम्मच, 22 टैनिया तथा दो-दो साड़ी व एक एक मर्दानी धोती व 15 किलो चावल, दो किलो चीनी, डेढ किलो दाल, एक किलो नमक का पैकेट बनाकर एक-एक बड़ी कित

के रूप में श्री झुंझुनूवालाजी की तरफ से दिय गये। इनमें 10 विवाह का समस्त खर्चा श्री सुशीलजी राजगहिया ने दिया ऐसा श्री मनुभाई ने बताया तथा श्री झुंझुनूवाला की तरफ से रुपयों का लिफाफा श्री रामानन्द मोदी की तरफ से 2-2 थाली तथा आधा किलो तेल व रुपया का लिफाफा भी दिया गया श्री संतोष जी के भाईयों के परिवार की ओर से पेंट सर्ट का पीस पैकेट तथा रुपयों का लिफाफा भी दिया गया। मेरे जैसें ने भी अपनी सामर्थ अनुसार रुपयो की लिफाफा दिया गया।

इस प्रकार इन असहाय लोगों की सेवा करने वालें लोगों ने भी आनन्द उठाया। दीनबाड़ी ग्राम के लोगों ने साफ पहना कर मुम्बई वालों का तथा अन्य स्थानों से आये इस सेवा कार्य में जुड़े लोगों का साफ पहना कर तथा फूलों का गुलदस्ता देकर स्वागत किया।